



महाप्रबंधक कार्यालय
पश्चिम मध्य रेल,
इंद्रा मार्केट, जबलपुर

पमरे में मुख्य संरक्षा अधिकारी द्वारा 59 रेल कर्मचारियों को व्यक्तिगत एवं समूह पुरस्कारों से पुरस्कृत

पश्चिम मध्य रेल में संरक्षा मुख्यालय द्वारा दिनांक 15.05.2019 को मुख्य संरक्षा अधिकारी श्री ब्रजेश कुमार गुप्ता के मुख्य आतिथ्य में मुख्य संरक्षा अधिकारी पुरस्कार वर्ष 2018-19 के गरिमामय कार्यक्रम का आयोजन सतपुड़ा रेल क्लब के सभागृह में किया गया। उक्त कार्यक्रम में कोटा मंडल के वरिष्ठ मंडल संरक्षा अधिकारी डाक्टर आर.एन. मीणा, मुख्यालय के संरक्षा विभाग के निजी सचिव श्री रवीन्द्र कुमार, एवं जबलपुर मंडल के सहायक मंडल संरक्षा अधिकारी श्री रवीश शुक्ला के अतिरिक्त कुल 59 रेल कर्मचारियों को व्यक्तिगत एवं समूह पुरस्कारों से पुरस्कृत किया गया। इस अवसर पर पश्चिम मध्य रेल, मुख्यालय, जबलपुर एवं तीनों मंडलों भोपाल, जबलपुर, कोटा के कर्मचारियों को पुरस्कृत किया गया। इन कर्मचारियों द्वारा वर्ष 2018-19 के दौरान संरक्षित रेल परिचालन को सुनिश्चित करने में अपना महत्वपूर्ण योगदान दिया। कुछ कर्मचारियों ने तो कुछ संभावित दुर्घटनाओं को टालने में सहायनीय भूमिका निभायी जिसके लिए उनको इस अवसर पर नगद पुरस्कार तथा प्रशस्ति पत्र के साथ सम्मानित किया गया। इस अवसर पर मुख्य अतिथि श्री ब्रजेश कुमार गुप्ता द्वारा अपने सारगर्भित उद्बोधन में रेल कर्मचारियों को संरक्षित रेल परिचालन हेतु उत्तरदायित्व लेने हेतु जागरूक किया गया। आपके द्वारा पश्चिम मध्य रेल में संरक्षा में वृद्धि के लिए संरक्षा विभाग द्वारा किये जा रहे नवीन उपायों जैसे समय-समय पर संरक्षा अनुदेशों का जारी किया जाना, महत्वपूर्ण रेल प्रतिष्ठानों का बहुविभागीय टीम के माध्यम से संरक्षा ऑडिट, संरक्षा अभियान, संरक्षा सेमिनार एवं मासिक संरक्षा बुलेटिन आदि का जारी किया का उल्लेख किया। मुख्य संरक्षा अधिकारी श्री गुप्ता ने बताया कि पश्चिम मध्य रेल और दक्षिण मध्य रेल द्वारा इंटरलॉक गेट पर ए.एस.एम व गेटमेन के बीच बेहतर संपर्क के लिए जीएसआरपी का अभिनव कार्य रेलवे बोर्ड में प्रस्तुत किया गया था, जिसमें पश्चिम मध्य रेल का अभिनव कार्य चयनित हुआ है इसे पूरे भारतीय रेलवे पर लागू किया जायेगा। इस कार्यक्रम के आयोजन में उप मुख्य संरक्षा अधिकारी/यातायात श्री राजेश शर्मा का महत्वपूर्ण योगदान रहा। कार्यक्रम का संचालन वरिष्ठ यांत्रिक इंजीनियर श्री प्रज्ञेश निम्बालकर द्वारा किया गया। इस अवसर पर भोपाल, कोटा एवं जबलपुर मंडल के वरिष्ठ मंडल संरक्षा अधिकारी श्री रवीन्द्र शर्मा, डा. आर एन मीणा एवं श्री राजीव कम्बोज तथा मुख्यालय के अन्य संरक्षा अधिकारी एवं कर्मचारी उपस्थित थे।

कार्यक्रम के दौरान उपस्थित रेलकर्मियों द्वारा विभिन्न सांस्कृतिक कार्यक्रमों की मनमोहक प्रस्तुति दी गयी। सांस्कृतिक कार्यक्रम में श्रीमती अपराजिता, श्रीमती कंचन, श्रीमती दीपा, श्री संजीव सिन्हा, मो रिजवान अली खान, सुश्री लेखनी खरे तथा अन्य विभागीय कर्मियों द्वारा मनमोहक प्रस्तुति प्रस्तुत की गयी। इनके मनमोहक प्रस्तुति से उपस्थिति रेलकर्मचारियों के द्वारा जोरदार तालियों की गड़गड़ाहट के साथ सभी प्रस्तुतियों का आनन्द उठाया गया।

श्री एस.बी.शर्मा, वरिष्ठ संरक्षा इंजीनियर द्वारा उक्त कार्यक्रम के सफल आयोजन हेतु सभी को आभार व्यक्त करते हुए कार्यक्रम के समापन की घोषणा की गयी।

संख्या: पमरे/मुख्या/मुजसअधि/प्रेस विज्ञप्ति/83/2019

दिनांक 15.05.2019

सम्माननीय संपादक

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें।

‘सधन्यवाद

मुख्य जनसंपर्क अधिकारी
पश्चिम मध्य रेल, जबलपुर



महाप्रबंधक कार्यालय
पश्चिम मध्य रेल,
इंद्रा मार्केट, जबलपुर

कोटा-आगराफोर्ट पैसेंजर में लगेगा अतिरिक्त कोच

रेल प्रशासन द्वारा यात्रियों को हमेशा ही अच्छी सुविधाएं दिये जाने का प्रयास किया जाता है। अत्यधिक यात्री दबाव को देखते हुए हमेशा से ही ट्रेनों में अतिरिक्त कोच लगाये जाते रहे हैं। इसी कड़ी में पश्चिम मध्य रेल पर चलने वाली गाड़ी संख्या 59811 कोटा-आगराफोर्ट पैसेंजर में 01 शयनयान द्वितीय श्रेणी दिनांक 15.05.2019 को अतिरिक्त कोच लगाया जा रहा है।

रेल प्रशासन यात्रियों को अधिक से अधिक सुविधाएं प्रदान करने के लिए कृत संकल्प है

संख्या: पमरे/मुख्या/मुजसअधि/प्रेस विज्ञप्ति/084/2019
सम्माननीय संपादक

दिनांक 15.05.2019

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें।

'सधन्यवाद

मुख्य जनसंपर्क अधिकारी
पश्चिम मध्य रेल, जबलपुर



महाप्रबंधक कार्यालय
पश्चिम मध्य रेल,
इंद्रा मार्केट, जबलपुर

राजभाषा कार्यान्वयन समिति – कटनी जं. की तिमाही राजभाषा बैठक सम्पन्न

दिनांक 15 मई 2019 को कटनी जंक्शन में राजभाषा कार्यान्वयन समिति की तिमाही बैठक एवं महान हिंदी साहित्यकार आचार्य महावीर प्रसाद द्विवेदी जी की जयंती श्री संजय दुबे, स्टेशन प्रबंधक की अध्यक्षता व श्री राज रंजन श्रीवास्तव राजभाषा अधिकारी-जबलपुर की उपस्थिति में आयोजित की गई जिसमें स्टेशन स्थित सभी कार्यालयों के प्रभारी सदस्य के रूप में व प्रतिनिधिगण अधिकाधिक संख्या में उपस्थित रहे। उक्त बैठक में अध्यक्ष ने कटनी समिति में राजभाषा प्रयोग-प्रसार की स्थिति को सराहनीय बताया है। उन्होंने कहा कि राजभाषा प्रयोग-प्रसार हेतु यहां कर्मचारियों को बराबर प्रेरित किया जा रहा है जिसके लिए सभी कार्यालय प्रभारी का सहयोग प्रशंसनीय है। उन्होंने आगे कहा कि आचार्य महावीर प्रसाद द्विवेदी हिंदी साहित्य के रत्न थे तथा उन्होंने हिंदी के प्रचार-प्रसार एवं संवर्धन में अपनी रचनाओं के माध्यम से अतुलनीय योगदान दिया।

मंडल से पधारे राजभाषा अधिकारी श्री राज रंजन श्रीवास्तव ने राजभाषा के सराहनीय प्रयोग-प्रसार हेतु सभी को धन्यवाद दिया तथा कहा कि हम मंडल रेल प्रबंधक डॉ० मनोज सिंह एवं अपर मंडल रेल प्रबंधक व अपर मुख्य राजभाषा अधिकारी श्री सुधीर सरवरिया के निर्देशानुसार भारत सरकार की राजभाषा नीति के कार्यान्वयन हेतु रेल कार्यालयों में राजभाषा प्रयोग-प्रसार का जायजा लेने व उसे बढ़ाने के उपायों पर विचार हेतु राजभाषा कार्यान्वयन समिति की बैठक करते हैं। अतः हमें भारत सरकार की राजभाषा नीति के अंतर्गत जारी वार्षिक कार्यक्रम के लक्ष्यों को प्राप्त करने हेतु अपना अधिकाधिक कार्य राजभाषा में करना चाहिए। उपस्थित वक्ताओं ने साहित्यकार आचार्य महावीर प्रसाद द्विवेदी जी के व्यक्तित्व एवं कृतित्व पर प्रकाश डाला। बैठक का संचालन वरिष्ठ अनुवादक किशोर कुमार साहू तथा धन्यवाद ज्ञापन समिति सचिव मुकेश गुप्ता ने किया।

संख्या: पमरे/मुख्या/मुजसअधि/प्रेस विज्ञप्ति/085/2019
सम्माननीय संपादक

दिनांक 15.05.2019

कृपया जनहित में उपरोक्त समाचार अपने लोकप्रिय दैनिक समाचार पत्र में प्रकाशित कर सहयोग करें।

‘सधन्यवाद

मुख्य जनसंपर्क अधिकारी
पश्चिम मध्य रेल, जबलपुर